

ఆషాఢభూతి అన్న కథ

ఈ కథ పేరు తెలగు సినిమాలో కిటికి సీనులోలాగా అపార్థాలకి దారి తీసేలా వుంది. ఇది ఆషాఢభూతి అనబడు కథ కాదు. ఇది షష్ఠీ తత్పురుష అంటే ఆషాఢ భూతి యొక్క అన్నయ్య కథ. ఆషాఢభూతి కన్నయ్యలున్నారా అని అడక్కిండి. ఉండే ఉంటారు. తా డెక్కువాని తలదన్నువాడు ఎప్పుడూ ప్రపంచంలో ఉండనే ఉంటాడు. ఆషాఢభూతికి సాహిత్యంలో ఒక విశిష్ట స్థానం ఉంది. నమ్మించందే మోసం చెయ్యలేవు అన్న సూత్రాన్ని ప్రచారంలోకి తెచ్చిన మనుడు. దీన్ని ఇంగ్లీషులో కాన్పిడెన్సు ట్రీక్కు అనచ్చునేమోగాని నా మటుక్కి నాకు రెండింటిలోను తేడా కన్పిస్తుంది. ఇంగ్లీషుది నమ్మబల్కటం, తెలుగుది నమ్మనడుచుట అంటే నమ్మనట్లు నడుచుకోనుట. అంటే కాన్పిడిన్సు ట్రీక్కు ట్రీక్కు మాత్రమే. ఆషాఢ భూతిత్వం ఒక క్రమశిక్షణ. అయితే ఆషాఢ భూతి కూడా తను మోసం చేశాక మోసం చేసినట్లు అవతలివాళ్ళకి తెలిసిపోనిస్తాడు. వాళ్ళ అన్నయ్య తను మోసం చేసినట్లు మోసపోయిన వాళ్ళకి కూడా తెలియనీయుడు. ధర్మరాజులాగా కనిపిస్తాడు. ధారమ్ ఫోష్ కథ వింటే ఆషాఢభూతి అన్న ఎలా ఉంటాడో తెలుస్తుంది.

'బెంగాల్ బెంగాలీలకు చెందినది, బెంగాలీలు భారతదేశానికి చెందిన వాళ్ళని ధారమ్ ఫోష్ నమ్ముతాడు. అందరితోను చెప్తాడు. అది అందరికి ధర్మబద్ధంగా కన్పిస్తుంది, అయితే దాని అర్థం అందరూ అనుకునే దానికీ, ఫోష్ అనుకునేదానికి తేడా వుంది. ఫోష్ బాబు దగ్గర వాళ్ళకి దాంట్లొని గీతా రహస్యం ఇల్లా బోధిస్తాడు. 'బెంగాల్ బెంగాలీలది అంటే, బెంగాల్ ఫర్ బెంగాలీస్ అన్నమాట. అంటే బెంగాల్ లో బెంగాలీలు మాత్రమే ఉండాలని అర్థం. బెంగాలీలు భారతదేశానికి చెందిన వాళ్ళు అంటే బెంగాలీస్ ఆర్ ఇండియన్స్ అని అర్థం. అంటే ఏమిటన్న మాట? బెంగాలీలు భారతీయులు కనుక భారతదేశంలో ఎక్కడైనా వుండొచ్చు అని అర్థం. పైగా బెంగాల్లో మేధావులధికం. అంతమంది మేధావులు బెంగాల్లో అనవసరం మిగిలిన దేశం గొడ్డుపోయింది. అందుకని మన దేశంలో నలుమూలలకి బెంగాలీలు వెళ్ళాలి. ఇది నేను మామూలుగా అనే మాటల్లో అర్థం'. అయితే చుట్టూ ఉన్న అమాయకులకి బెంగాలీలు భారతదేశానికి చెందినవాళ్ళు అనడంలో ఫోష్ బాబు దేశభక్తి కనిపిస్తుంది.

ఫోష్ బాబు వింధ్య పర్వతాలకి దక్షిణ భాగాన్న ఉన్న విశ్వ విద్యాలయంలో ప్రొఫెసర్. ఆయన సబ్జెక్టు, సైకాలజీ. ఆయనను డిపార్టుమెంటు హ్యూమానిటీస్. ఆయన యూనివర్సిటీలో జేరిన కొద్ది రోజులకి పూర్వం ఆయన కలకత్తాలో ఉండగా ఆయన దగ్గర పన్నేసిన గోషాల్ ప్యూన్ కింద, చక్రవర్తి టైపిస్టు కింద, గూహ్ లెక్చరర్ కింద ఈ యూనివర్సిటీకి తరలి రావటం కేవలం కాకతాళియంగా జరిగింది.

ఫోష్ బాబుకి మామూలుగా తలనొప్పి రాదు. అటువంటిది ఆ డిపార్టుమెంటులో నరసింహారావు జేరాక ఆయనికి తలనొప్పి తరుచుగా వస్తోంది. నరసింహారావు సిసలైన పొగరుబోతు తెలుగుబిడ్డ. అతనికి తైరు కొట్టడంలాంటి శషభిషలు పనికిరావు 'యూ హావ్ మచ్' అంటే 'యూ హావ్ మచ్' అని ఎవరితోనైనా షడన్ గా పోట్లాటేసుకోగల్గు. ఒక్క వాక్యంలో చెప్పాలంటే ఇలస్ట్రేటెడ్ వీక్లీలో వరాహగిరి వెంకటగిరిగారి గురించి వ్రాస్తూ తెలుగు వాడి గురించి వ్రాసిన వాక్యం ఉదహరించవచ్చు. అదేమిటంటే 'తెలుగువాడికి వాదనంటే ఎంత ఇష్టం అంటే ఇతర్లకి వాదనలో పాయింటు వదులుకోడం కంటే రాష్ట్రంలో భాగం వదులుకుంటాడు' అని. నరసింహారావు, డిపార్టుమెంటులో రిసెర్చి చేయడం అయినా మానుకుంటాడు కాని ఫోష్ బాబుతో వాదించే అవకాశం వదులుకోడు. పైగా తనది కామర్సని అందులో ఫోష్ బాబుకి వో అంటే డమ్ రాదని అందరితో చెప్తాడు. ఒకసారి ఫోష్ బాబు, నరసింహారావుకి అతగాడు వ్రాసిన రిసెర్చి పేపరు మీద తన పేరు కూడా పెట్టాలని సూచించాడు. 'నా పేపరుకు పెట్టిన టైటిల్ కూడా నీ కర్డం కాదు కదా నీ పేరెల్లా పెట్టను?' అని అడిగాడు నరసింహారావు. 'మిగిలిన ప్రొఫెసర్ల కర్డం అవుతోందనే మిగిలిన డిపార్టుమెంట్ లో వాళ్ళ స్టూడెంట్లు పేర్లు పెడుతున్నారా, అట్లాగే ఇదీను' అని ఫోష్ ఇల్లా తన్నడిగాడని అందరిలో చెప్పాడు. అదెవరూ నమ్మలేదు సరికదా, అందరూ 'నరసింహారావు ఒక పొగరు బోతు, ఇవాళ ఫోష్ లాంటి ధర్మరాజునే అన్నవాడు రేపు మన్నెన్ని మాట అంటాడో కదా!' అనుకున్నారు. అదరికి నరసింహారావులో నచ్చని విషయం అతడందరిని మూడో పురుషతో 'వాడు వీడు' అంటాడు.

ఇల్లా వుండగా ధొరమ్ ఫోష్ అన్న కూతురుకి రొమణ్ రోయ్ తో పెళ్ళయింది. రొమణ్ పెళ్ళయ్యాక హెష్ బాబు దగ్గర పిహెచ్.డి. చెయ్యడానికి జేరాడు. రొమణ్ కి, వాళ్ళ పినమావ అయిన ధొరమ్ కి సిగిరెట్లు కాల్చే ఆలవాటుంది కనుక వాళ్ళిద్దరూ రిసెర్చి పేపరు వ్రాద్దామని రాసుకుంటే యాప్ ట్రేల నిండా బూడిద రాలింది. అందుకని నరసింహారావుతో జాయింట్ రిసెర్చి చేస్తామన్నారు. నరసింహారావు పట్టించుకోలేదు. 'నువ్వు అందరిలోను ఒకడని అనుకోవాలి అంతేగాని విడిగా వుండరాదు' అని హెష్ బాబు కేకలు వేశాడు. ఈ మాటా ధర్మంగానే వుందన్నారు డిపార్టుమెంటులో అందరు. 'అందరిలోను నేను ఒకడిగా వుండటం అంటే నా పేపర్ల మీద మీ పేర్లు పెట్టడమే కనుక విడిగానే వుంటా'నన్నాడు నరసింహారావు. అని రెండు పేపర్లు తన ఒక్కడి పేరూ పెట్టి ఫోరిన్ జర్నల్స్ తో అచ్చేశాడు. పైగా టైపు చేసిన రామస్వామిని, పోస్టుచేసిన దొరస్వామిని 'నాకు ఇంతో అంతో సహాయం చేసింది మీరే' అంటూ హెష్

వింటుండగా మెచ్చుకున్నాడు. దాంతో ఘోషకు చలి జ్వరం వచ్చినంత పనైంది.

ఇల్లా కొరకరాని కొయ్యలాగా తయారైన నరసింహారావుతో ఘోష బాబు బాధపడుతున్న రోజుల్లో ఆ డిపార్టుమెంటులో మధుర వాసి రామనాథన్ పిహెచ్.డి. కి జేరాడు. అతను వచ్చిన అర్నెల్లలో తన పేరుకి, ధొరమ్ ఘోష పేరు, రొమణ రాయ్ పేరు జోడించి రెండు పేపర్లు ఇండియన్ జర్నల్సులో అచ్చేశాడు. అందుకని, నరసింహారావు, రామనాథన్ కనిపించగానే 'ఈమధ్య బజార్లో వెన్నంతా నువ్వే కొంటున్నావుట' అనో, 'ఈమధ్య నువ్వుచాక ఘోష బాబు బట్టతల నిగనిగ లాడుతో'ందనో అనేవాడు, దానికి తెలివైన రామనాథన్, 'నేను కూడా నీ అంత తెలివైన వాడినైతే బటర్ రాయాల్సిన అవసరం వుండకపోను. మెరిట్ లేనప్పుడు బటరే గతి. అయినా ప్రాఫెసర్ అంటే ఎవరు? డిపార్టుమెంటుకి వాచ్డాగ్. కుక్కకి బిస్కెట్లు వేస్తే విశ్వాసంతో తోకాడించి మనల్ని లోపలికి పోనిస్తుంది. ప్రాఫెసర్కి పేపర్లు పడేయటం అల్లాంటిదే' అని ఇటు నరసింహారావుతో జోకులేసి అటు ఘోష బాబుతో నరసింహారావుకి ఆయనంటే గౌరవం లేదని చెప్పేవాడు. తెలుగువాడికి పాగడ్డం ఎంతో ఇష్టం లేదో పొగడించుకోడం అంతిష్టం. అందుకని నరసింహారావు, రామనాథన్ పాగడ్డలకి పొంగిపోయేవాడు.

ఉన్నట్టుండి డిపార్టుమెంటులో ఓ ప్రణాళికలో రెండు వుద్యోగాలు సాంక్షనయ్యాయి. ఒకటి లెక్చరర్ వుద్యోగం. రెండోది ఎసోసియేటు లెక్చరర్ ఉద్యోగం. లెక్చరరుద్యోగం ఘోష న్యాయంగా రొమణ్ కివ్వాలి. ఎసోసియేటు లెక్చరర్ అంత న్యాయంగాను రామనాథన్ కివ్వాలి! కాని ఈ విషయం నరసింహారావు పోల్చుకున్నాడంటే, ఊరంతా చాటించి తన ప్రయత్నాల కడ్డు తగుల్తాడు. అందుకని నరసింహారావు ఏం జరుగుతోందో పసిగట్టకుండా ఏం చెయ్యాలి అని ఆలోచిస్తూ తలనొప్పి తెచ్చుకుని తలక్కట్టు కట్టుకుని పడుక్కున్నాడు. పడుక్కుని కళ్ళు మూసుకున్నాడు. కళ్ళు మూసుకున్నా నిద్ర పట్టలేదు. అందుకని కళ్ళు తెరుచుకుని పడుక్కున్నాడు. అప్పుడు ఆయనకి ఆడుకుంటున్న ఒరుణ్, నొమిత కనిపించారు. వాళ్ళు ఆయన పిల్లలు. నొమిత రసగుల్లాలు తింటోంది. ఒరుణ్ ఉన్నట్టుండి, నొమితాని ఆటలో 'నీ గొలుసు తిననా' అని అడిగాడు. నొమితా 'తిను' అంది. అప్పుడు ఒరుణ్ ఆ గొలుసు తీసుకుని తిన్నట్టు నటించి వెనక్కిచ్చేశాడు. ఆపైన 'నీ బొమ్మ తిననా' అని అడిగి తీసుకుని తిన్నట్టు నటించి వెనక్కిచ్చాడు. మూడోసారి 'నీ రసగుల్లాలు తిననా' అని అడిగాడు. బహుశహ ఇందాకటి లాగానే ఉత్తుత్తినే తిని ఇచ్చేస్తాడు కదా అని నొమిత ఇచ్చింది. ఈపాలి ఒరుణ్ నిజంగా తినేశాడు. నొమితా ఏడవటం మొదలుపెట్టి ఘోషతో చెప్పింది. ఒరుణ్ చెల్లెలు తినమంటేనే తిన్నా నంటాడు. అన్నయ్య ఉత్తుత్తినే తింటాడనుకున్నా నంటుంది నొమిత. ఘోష పెళ్ళాన్ని పిలిచి నొమితికి మళ్ళీ రసగుల్లాలు ఇప్పించాడు. దాంతో పిల్లలు స్తిమిత పడ్డారు. ఘోష ఒరుణ్ చేసిన కాన్సిడెన్సు ట్రిక్కు ధర్మమా, ఆధర్మమా అని ఆలోచించ లేదు. అది ధర్మంగా కనిపిస్తోందా లేదా అని ఆలోచించి, కనిపిస్తోందని నిర్ణయించుకుని, వేలెడి వెధవ అంత బాగా మోసం చెయ్యగాలేంది నేను అంతకంటే బాగా చెయ్యలేనా అనుకుని లేచాడు పక్క మీద నుంచి. లేచేసరికి తలనొప్పి పోయింది.

తలనొప్పి పోగానే లేచి వైస్ ఛాన్సలర్ దగ్గరికి వెళ్ళాడు. వెళ్ళి కొలకత్తా నుంచి చౌటర్లీని ఎక్స్టర్నల్ ఎక్స్పర్టుగా ఇంటర్వ్యూ రోజున తెప్పిస్తే బావుంటదని చెప్పాడు. తరువాత డిపార్టుమెంటుకు వెళ్ళి ప్రత్యేకించి నరసింహారావును పిలిచి, 'నువ్వు డిపార్టుమెంటులో ఉన్న అందరిలోకి సీనియర్ రిసెర్చి స్కాలర్వి. తెలివైన వాడివి కనుక లెక్చరర్ జాబ్కు అప్లై చెయ్యి, అది నీకు ఖాయం' అని చెప్పాడు. పొగరుబోతు నరసింహారావు పొంగిపోయాడు. ఆ పైన ఫోషి మరీ అంత చెడ్డవాడు కాదు. నిజమైన మెరిట్ని పోల్చుకోగల్గు అనుకున్నాడు. అందుకనే ఫోషి రొమణ్ని, రామనాథన్ని కూడా చెరో రాయి విసరమన్నాడని తెలిసినప్పుడు, 'అందులో తప్పేముంది? విజయలక్ష్మి ఎవర్ని వరించినా వరించవచ్చు. అందరికి సమానమైన అవకాశ మున్నప్పుడు, ఒకవేళ లేనప్పుడు కూడా అందరూ అప్లై చేసి ఛాన్సు తీసుకోడం ధర్మం. అప్లై చెయ్యమని చెప్పడం ఫోషి ధర్మం' అని నరసింహారావు అన్నాడు. ఈ విషయం తెలివి ఫోషి నవ్వుకున్నాడు.

చౌటర్లీ సెలక్షన్ బోర్డులో వుండటానికి ఒప్పుకున్నాక ఫోషి బాబు మళ్ళీ వైస్ ఛాన్సలర్ దగ్గరికి వెళ్ళి 'మా అన్నగారి అల్లుడు రొమణ్ కూడా ఉద్యోగానికి అప్లైచేశాడు, అందుకని నేను సెలక్షన్ బోర్డులో ఉండటం ధర్మం కాదు. అందుకు మా డిపార్టుమెంటులో రీడర్గా వున్న డా. కామేశ్వరశాస్త్రిగారు నా బదులు ఇంటర్వ్యూ నాడు కమిటీలో వుంటారు. మీరు ఆ విధంగా కామేశ్వర శాస్త్రిగారికి కాయితం పంపవలసింది' అంటూ వినయంగా కోరాడు. వైస్ ఛాన్సలర్ ధారమ్ ఫోషి ధర్మబుద్ధికి సంతోషించాడు. అయితే ఫూర్ వైస్ ఛాన్సలర్కి తెలియని విషయం ఏమిటంటే ఇంటర్వ్యూ బోర్డులో చౌటర్లీ వున్నా ఫోషి ఉన్నా ఒకటేనన్న విషయం. ఆ విధంగా ఆషాడభూతి కన్నయ్య అయిన ధారమ్ ఫోషి వైస్ ఛాన్సలర్ పోల్చుకోలేని విధంగా ఆయన్ని మోసం చేశాడు.

వైస్ ఛాన్సలర్ నుంచి డా. శాస్త్రికి కాయితం రావటానికి వారం రోజులు పట్టింది. ఈ వారం రోజులూ రోజూ ఫోషిబాబు నరసింహారావుని పిల్చి 'నీ వర్కమిటి, నీ పేపర్లేవి' అని ప్రశ్నలు వేసేవాడు. మామూలుగా అయితే నరసింహారావు 'నీకెందు' కనును కాని, 'నీ గురించి నేను ఇంటర్వ్యూ నాడు వైస్ ఛాన్సలర్గారితో చెప్పడానికి నీ వర్కు గురించి నాకు తెలియాలి కదా' అని ఫోషి అంటే నరసింహారావు నమ్మాడు. అయితే ఈ సమాచారం అంతా సేకరించిన ఫోషి తన అన్నగారు కలకత్తా వెళ్తుంటే, వో డ్రై జిన్ బాటీల్ చౌటర్లీకి పంపి, రొమణ్ని వో కంట కనిపెట్టుండమని, నరసింహారావు స్ట్రాంగ్ పాయింట్లు ఫలానా ఫలానా కనుక వాటి జోలికి పోవద్దని కబురుపెట్టాడు.

ఇంటర్వ్యూలు వో వారం రోజులున్నాయనగా డా. శాస్త్రి ఫోషి దగ్గరకొచ్చి 'నేను సెలక్షన్ బోర్డులో ఉండటం ఏమిటి మీరుండాలిగాని' అని ఇద్దెపోయాడు. ఆయనకి తన సబ్జెక్టు, తన రిసెర్చ్ కాని ప్రపంచం పోకడ తెలియదు. ఆయనతో ఫోషి 'చూడండి, రొమణ్రాయి నిజంగా తెలివైనవాడు. అతను నా కల్లుడయిన పాపానికి అతని కుద్యోగం రాకపోవడం నా కిష్టం లేదు. నేను సెలక్షన్ బోర్డులో వుంటే ఇస్తే 'నా వాడు కనుక ఇచ్చా'

నంటారు. రోయ్ డిసర్వింగ్ కాకపోతే ఏ బాధా లేదు. కాని అతను డిసర్వింగ్. అల్లాంటప్పుడు చూడ్డానికి బావుండదని నేనతినికి వుద్యోగం ఇవ్వకపోతే అతనికి అన్యాయం చేసినవాడి నవుతాను. అదే మీరున్నారనుకోండి - మీరు రోయ్ డిసర్వింగైతే ఇస్తారు. లేకపోతే మానేస్తారు' అంటూ ధర్మపన్నాలు చెప్పాడు. ఇందులో రెండు పనులు చేశాడు. ఒకటి రొమణ్ రాయ్ డిసర్వింగ్ సుమా అని డా. శాస్త్రి మనస్సులో వో మూల ముద్ర వేయటం; రెండోది 'నువ్వు నరసింహారావుకి వుద్యోగం ఇస్తే తెలుగువాడు తెలుగువాడికి వుద్యోగం ఇచ్చుకున్నాడని అందరు అనుకుంటారు జాగ్రత్త' అని డా. శాస్త్రికి పిరికి విత్తనం వేయటం. ఈ బీజం వేసినప్పుడు పోల్చుకోడం కష్టం. అది పెద్దదయ్యాక అంటే చెట్టయ్యాక విత్తనం ఎల్లా పడిందో పోల్చుకోడం కష్టం. ఫోష్ సైకాలజీలో డిగ్రీ వున్నవాడని గుర్తు చేయడం అనవసరం అనుకుంటాను. డా. శాస్త్రి డిగ్రీ ఎకనామిక్స్ లో. డా. శాస్త్రి ఫోష్ ధర్మబుద్ధికి జోహార్లు అర్పించాడు.

నరసింహారావుకి ఫోష్ బాబు ఇంటర్వ్యూ నాడు కూర్చీలో ఉండడని తెలియగానే ఆయన దగ్గరకు పరిగెత్తాడు. ఫోష్ బాబు 'రొమణ్ కూడా అపై చేశాడా-నేను కమిటీలో ఉండి అతనికి వుద్యోగం ఇవ్వకపోతే మా అన్నయ్యకీ, ఆయన కూతురికి, రొమణ్ కి కోపాలు వస్తాయి. అంటే కుటుంబ కలహాలు వస్తాయి. అందుకని రెండోసారి ఆలోచించి సెలక్షన్ బోర్డులోంచి తప్పుకున్నాను. నా బదులు డా. శాస్త్రి నుండమన్నాను. ఆయన తెలుగాయనే కదా! నువ్వెళ్లి మాట్లాడు' అన్నాడు. అందులో 'మీ తెలుగాయనే కదా' అని బ్లాక్ మెయి లుంది. నరసింహారావుకి తైరు కొట్టడం, నా కుద్యోగం వచ్చేలా చూడడం ముష్టిత్తటం లాంటివి నామోషి ఫోష్ విషయంలో ఆయనంతట ఆయన పిల్చి అడిగాడు. డా. శాస్త్రి తన్ని పిలవకపోతే!? అందుకని 'మీరే డా. శాస్త్రితో చెప్పండి' అన్నాడు. దానికి ఫోష్ 'నేను ఆయన్తో నీ విషయం ఎప్పుడో చెప్పాను' అన్నాడు.

నరసింహారావు డా. శాస్త్రి దగ్గరికి వెళ్ళటానికి సంశయించాడు. వెళ్తే తెలుగువాడు, తెలుగువాడు లాలూచి పడుతున్నారని అనుకుంటారేమోనని భయపడ్డాడు. రొమణ్, రామనాథన్ లు వెళ్ళి డా. శాస్త్రిని చూశారని తెలిసినప్పుడు, 'అల్లా వెళ్ళి చూడాల్సిన అవసరం నాకు లేదు. నాకు మెరిట్ వుంది' అని అనుకుని వెళ్ళడం మానేశాడు. మిగిలిన ఇద్దరు వచ్చి నరసింహారావు రాకపోవటం పొగరుబోతుతనంగా కన్పించి డా. శాస్త్రికి.

ఇంటర్వ్యూనాడు రోయ్ మొదటివాడు. రోయ్ ఇంకా గదిలోకి రాకుండానే చటర్జీ ప్రశంస మొదలుపెట్టాడు. తను రోయ్ పబ్లిష్ చేసిన పేపర్లు చూశానన్నాడు. అవి బ్రహ్మాండమైన వన్నాడు. రోయ్ పేరు తెలియనివాళ్ళు సైకాలజీ ఫీల్డులో లేరన్నాడు. ఆ పైనా రోయ్ ని రానిచ్చి చాలా సులభమైన ప్రశ్నలు వేశాడు. రోయ్ అన్నింటికి సమాధానాలు చెప్పాడు. చటర్జీ మొహంమీదే నిర్మోహమాటంగా 'సాభాష్' అని మెచ్చుకున్నాడు. తరువాత నరసింహారావుని పిల్చారు. అతన్ని చొటర్జీ తనకి కూడా జవాబులు తెలియని ప్రశ్నలు వేశాడు. అడిగేవాడికి చెప్పేవాడు లోకువ. నరసింహారావు టేబులు కటుండి చొటర్జీ ఇటుంటే నరసింహారావు చటర్జీకి

ఏమీ రాదని రుజువు చేయగలడు. భారత దేశంలో ఇంటర్వ్యూలో అడిగిన ప్రశ్నలకి సమాధానం చెప్పలేకపోయినా వాడికి ప్రపంచంలో మిగిలిన అన్ని విషయాలు తెలిసినప్పుడు వాడిని అమర్చడని చెప్పడం న్యాయమా? ఈ ప్రశ్నలు డా. శాస్త్రికి కలిగాయి, అందుకని ఆయన నరసింహారావు బయటికి వెళ్ళాక నారాసింహారావు గురించి చొటర్లీ చెత్త మాట్లాడుతూ వుంటే డా. శాస్త్రి అతనికి ఫారిన్ జర్నల్స్లో పబ్లికేషన్స్ ఉన్నాయన్నాడు. దానికి చొటర్లీ. ఘోష్ రోబిండ్రోనాథ్ రాగోరలాగా దేశభక్తుడని, అందుకని రోయ్ వి పేపర్లు ఫారిన్ జర్నల్స్లో అచ్చేయనిచ్చి వుండడని, పంపితే అవి అచ్చయ్యేవేనని అన్నాడు. డా. శాస్త్రి, నరసింహారావుని అడిగిన ప్రశ్నలు రోయ్ నడిగి వుంటే రోయ్ చెప్పగలిగి వుండేవాడు కాదని, నరసింహారావు పొగరుబోతైనా అతన్ని తను చాలా కన్ఫరెన్సులో విన్నాడని, అతను చాలా తెలివైన వాడని డా. శాస్త్రి అన్నాడు.

రాజీ పద్ధతిలో వైస్ ఛాన్సలర్ లెక్చరర్ వుద్యోగం రోయ్కి, అసోసియేట్ లెక్చరర్ వుద్యోగం నరసింహారావుకి ఇస్తానన్నాడు. ఆయన, డా. శాస్త్రి అదే డిపార్టుమెంటు వాడవటం చేత ఆయనకి కొన్ని ప్రెజ్యూడిసెన్స్ వుండవచ్చునని, చొటర్లీ అభిప్రాయాలు నిష్పక్షపాతంగా వుండటాని కవకాశం ఎక్కువని అనుకున్నాడు. అందుకని నరసింహారావుని పిల్చి 'ఎసోసియేట్ లెక్చరర్కి నిన్ను కన్సిడర్ చేస్తే నువ్విష్టపడతావా!' అని అడిగాడు. అతను పడనని చెప్పాడు. అందుకని రామనాథన్ని పిల్చి అదే ప్రశ్న అడిగాడు వైస్ ఛాన్సలర్. ఈ ఎసోసియేట్ లెక్చరర్ జాబ్లో చొటర్లీకి, డా. శాస్త్రికి కూడా ఇంటరెస్టు లేదు. అందుకని వాళ్ళు మాట్లాడలేదు. రామనాథన్ పడ్డానని చెప్పాడు.

రామణ్ రోయ్ లెక్చరర్ అయ్యారు. విసుగెత్తిన నరసింహారావు పై దేశాలకి అపై చేసి విదేశంలో అసిస్టెంటు ప్రొఫెసరుద్యోగం సంపాదించి వెళ్ళిపోయాడు.

అయితే ఈ మొత్తం కథలో వైస్ ఛాన్సలర్, డా. శాస్త్రి కూడా ఘోష్ బాబు తమని మోసం చేశాడని పోల్చుకోలేదు. ఆఖరికి నరసింహారావుకూడా, తను ఇంటర్వ్యూలో బాగా చెయ్యకపోవడం చేత తనకి లెక్చరర్ వుద్యోగం రాలేదని అనుకున్నాడు. అతన్నో డా. శాస్త్రి 'నీ గురించి నేను ఫయిల్ చేశాను. అందుకని వాళ్ళు నీకు కనీసం ఎసోసియేట్ లెక్చరర్ వుద్యోగం అయినా ఇవ్వటానికి ఒప్పుకున్నారు' అని చెప్పినప్పుడు, నరసింహారావు ఘోష్ బాబు తన గురించి డా. శాస్త్రికి చెప్పడం చేతకదా ఆయన తన గురించి ఇంటర్వ్యూలో పట్టు పట్టాడు అని ఘోష్ పట్ల నరసింహారావు కృతజ్ఞతా భావం పెంచుకున్నాడు. అందులో పూర్తి నిజం తెలియనందువల్ల అందరు ఘోష్ బాబుని ధర్మరాజున్నారు.

అందుకనే ఆయన ఆషాఢభూతి కన్నయ్య అవుతాడు.

- ఆంధ్ర సచిత్ర వార పత్రిక, 71

